

स्कूल लेक्चरर व कोच भर्ती परीक्षा में ग्रुप बी के जीके पेपर में 63 फीसदी उपस्थिति

अभ्यर्थियों को चेकिंग के बाद ही सेंटर पर प्रवेश दिया

अजमेर, (कासं)। राजस्थान लोक सेवा आयोग द्वारा आयोजित स्कूल लेक्चरर एवं कोच (माध्यमिक शिक्षा विभाग) प्रतियोगी परीक्षा-2024 के चौथे दिन गुरुवार को ग्रुप बी के परीक्षार्थियों को जीके का पेपर हुआ। निर्धारित समय से एक घंटे पहले अभ्यर्थियों को चेकिंग के बाद ही सेंटर पर प्रवेश दिया गया। राजस्थान लोक सेवा आयोग द्वारा आयोजित स्कूल लेक्चररर एवं कोच (माध्यमिक शिक्षा विभाग) प्रतियोगी परीक्षा-2024 के लिए 15 जिलों में परीक्षा केंद्र बनाए गए और परीक्षा केंद्रों पर सुरक्षा के लिए पुख्ता इंतजाम किए गए हैं। दिव्यांग अभ्यर्थियों की प्रमुखता के साथ चेकिंग कर सेंटर पर प्रवेश दिया गया। गुरुवार को ग्रुपी बी में जीके का पेपर एक ही पारी में आयोजित हुई। जबकि दूसरी पारी में पाॉलिटीकल साइंस पेपर द्वितीय का पेपर होना था, लेकिन आरपीएससी आयोग द्वारा इसे स्थगित कर दिया और आई परीक्षा तिथि 6 जुलाई तय की गई है। पेपर के लिए अब नया ग्रुप ई बनाया गया है।



परीक्षा केंद्र पर दिव्यांग के दस्तवेजों की जांच की।

आयोग के सचिव ने बताया कि भर्ती परीक्षा 6 जुलाई तक आयोजित की जानी है। 2202 पदों के लिए होने वाली भर्ती के लिए प्रदेश के करीब 6 लाख अभ्यर्थियों ने आवेदन किए। परीक्षार्थियों की संख्या के मद्देनजर ही पांच चरणों में परीक्षा आयोजित की जा रही है। गुरुवार को आयोजित ग्रुप बी के जीके की परीक्षा में 1 लाख 93 हजार 603 परीक्षार्थी रजिस्टर्ड हुए

थे, इसमें से 1 लाख 22 हजार 744 शामिल हुए, वहीं 70 हजार 859 अनुपस्थित रहे, परीक्षा में उपस्थिति 63.40 प्रतिशत रही।
परीक्षार्थियों के लिए ड्रेस कोड: आयोग के सचिव ने बताया कि आयोग द्वारा ली जा रही स्कूल लेक्चरर भर्ती परीक्षा के लिए ड्रेस कोड तय किया गया है। परीक्षा में लाख या कांच की पतली चूड़ियों

को छोड़कर किसी भी तरह के जेवरत पहनकर आने की अनुमति नहीं है। घड़ी, धूप का चश्मा, बेल्ट, हैंड बैग, हेयर पिन, ताबीज, कैप, स्कार्फ, स्टॉल, शॉल और मफलर जैसी वस्तुएं भी परीक्षा केंद्र में प्रतिबंधित हैं। इसी प्रकार पुरुष अभ्यर्थियों को हाफ शर्ट, टी शर्ट या कुर्ता, पैंट या पायजामा और स्लीपर पहनकर आना है।

करोड़ों खर्च करने के बाद भी ठेकेदार ने मिट्टी में मिला दिया सुभाष उद्यान

अजमेर। नगर के सबसे महत्वपूर्ण और जनप्रयोगी सुभाष उद्यान यानि दौलत बाग के विकास पर स्मार्ट सिटी प्रोजेक्ट के तहत करोड़ों रूपए की राशि खर्च की गई, किन्तु इस उद्यान को ठेकेदार की मनमानी व लापरवाही ने मिट्टी में मिला दिया, लेकिन नगर निगम के अप्सरों को यह देखने की फुर्सत नहीं है कि किस तरह ठेके की शर्तों का उल्लंघन किया जा रहा है।

पार्षद गजेन्द्र सिंह रलवाता ने इस आशय का आरोप लगाते हुए नगर निगम को शिकायत दर्ज कराई है।उनका कहना है कि इसके बाद भी निगम के अधिकारी मौके पर जाकर सुभाष उद्यान की बदस्तूर होते हालत को नहीं देख रहे है। जिन

शर्तों पर उद्यान ठेके पर दिया गया था उसका पालन नहीं किया जा रहा है और इस मामले में जुमाने का प्रावधान है। उन्होंने विधायक व विधानसभा अध्यक्ष वासुदेव देवनानी को लक्ष्य करते हुए कहा कि वे सर्किट हाउस पर अक्सर अधिकारियों की बैठक लेते है कभी सुभाष उद्यान जाकर देखें कि वहां की क्या हालत हो गई है। सारे फाउन्टेन बंद है और कीचड़ फैलने से दुर्गन्ध आ रही है। झुले और एक्साइज के उपकरण टूट चुके है। सुभाष उद्यान में अमरबेल का सम्राज्य फैल चुका है जो जिस पौधे पर फैलती है उसे ही नष्ट कर देती है क्योंकि वह परजीवी है। पार्षद रलवाता ने शिकायत में कहा है कि बाहर से उद्यान

में जाने वालें पर खाद्य सामग्री अंदर ले जाने पर रोक है किन्तु ठेकेदार की मनमानी से अंदर नमकीन के पाकूच, खाद्य सामग्री सहित अन्य खाने पीने की वस्तुएं बेची जा रही है, जिससे वहां भरमार गंदगी फैली हुई है। इसके अलावा उद्यान में बिजली के तार खुले हुए है जिससे कभी भी हादसा हो सकता है। पार्षद रलवाता आरोप है कि सुभाष उद्यान में शराब का इस्तेमाल किए जाता है अपने खास लोगों को यह सुविधा ठेकेदार द्वारा उपलब्ध कराई जा रही है। बरसात के दौरान पूरा सुभाष उद्यान कीचड़ व दुर्गन्ध का बाग बन जाता है। नेताजी सुभाष चंद बोस की प्रतिमा को कभी सफाई नहीं होती ।

जमीन से रास्ता नहीं देने पर दो पक्ष भिड़े, छह घायल

अनूपगढ़ । यहां घड़साना में एक पक्ष ने रास्ता लेने के विवाद में दूसरे पर पक्ष पर जानलेवा हमला कर दिया। एक पक्ष के 40-50 लोगों ने मिलकर पड़ोस के खेत मालिक और उसकी पत्नी पर हमला कर दिया।

अचानक हुए हमले के बाद जब अन्य लोग दंपती को छुड़वाने आए तो

हमलावरों ने उन पर भी हमला कर दिया। जिससे हमले में तीन महिलाओं सहित कुल 6 व्यक्ति घायल हो गए। घटना बुधवार रात करीब 9 बजे गांव 8

आरजेएम की है।

घायल संदीप कुमार ने बताया कि मुख्य आरोपी शंकर मूंदड़ा उनके पड़ोसी तुलसीराम पंडित के खेत में से रास्ता लेना चाहता थे। रात करीब 9 बजे वह अपने पिता काशीराम, माँ कमला देवी और मौसी ईंद्रा देवी के साथ अपने खेत मे काम कर रहा था।

उस समय तुलसीराम (75) अपनी पत्नी सावित्री देवी के साथ अपने खेत मे काम कर रहे थे। उसी समय शंकर मूंदड़ा, प्रदीप सहारण, संतराम सहारण, संजय सहारण, प्रेम सहारण लगभग 40-50 अन्य लोगों के साथ गाड़ियों में सवार होकर आए। हमलावरों ने आते ही गंडासी, रॉड, और लाठी-डंडों से तुलसीराम और उनकी पत्नी पर हमला कर दिया। हमले में तुलसीराम, सावित्री देवी, सन्दीप यादव, काशीराम, कमला देवी और ईंद्रा देवी घायल हुए है। तुलसीराम की पत्नी सावित्री की हालत गंभीर होने पर उसे बीकानेर हायर सेंटर के लिए रेफर कर दिया है पुलिस के द्वारा मामले की जांच की जा रही है।

वहीं सूचना मिलने पर घड़साना पुलिस थाने के कांस्टेबल सीताराम भी टीम के साथ मौके पहुंचे और घटना

की जानकारी ली।

संदीप ने बताया कि गांव में शंकर मूंदड़ा का शराब ठेका है। उसके ठेके के पास वाली जमीन उनकी है और ठेके के सामने तुलसीराम पंडित की जमीन है। तुलसीराम को जमीन के पीछे शंकर मूंदड़ा की जमीन है।

शंकर मूंदड़ा तुलसीराम की जमीन से रास्ता लेना चाहता था, मगर तुलसीराम अपनी जमीन से रास्ता नहीं दे रहा था। इस कारण से दोनों पक्षों में विवाद चल रहा था। घटना के बाद हमलावार मौके से फरार हो गए। घड़साना एसएचओ महावीर ने बताया कि घायलों की रिपोर्ट के आधार में पुलिस के द्वारा मामले की जांच की जा रही है। उन्होंने बताया कि आरोपियों को गिरफ्तार करने के लिए पुलिस के द्वारा उनके ठिकानों पर दबिश दी जा रही है।

परिजनों से छुपकर तुलसी माला बनाना सीखा, आर्थिक स्थिति सशक्त हुई

भरतपुर (निस)। महिलाएं यदि ठान लें, तो क्या कुछ नहीं कर सकतीं. ऐसे में आज हम आपको ऐसी ही एक भरतपुर की महिला ओमवती के बारे में बताने जा रहे हैं, जो 23 साल पहले एक एक रुपए के लिए मोहाताज थी.उन्होंने परिजनों से छुपकर तुलसी माला बनाना सीखा. तुलसी माला के कारोबार से न केवल अपने जीवन को बदला, बल्कि वे आर्थिक रूप से भी सशक्त हुई हैं। इस कारोबार ने उन्हें घर बैठे रोजगार प्रदान किया है. ओमवती की कहानी एक प्रेरणादायक उदाहरण है जिसमें उन्होंने अपने जीवन को बदलने के लिए तुलसी माला बनाने का काम सीखा और आज वह न केवल आत्मनिर्भर है, बल्कि अन्य महिलाओं को भी प्रशिक्षण देकर उनके जीवन में सकारात्मक बदलाव ला रही है।

नदबई के बैलारा गांव निवासी महिला ओमवती ने बताया कि उनका बेटा मोनू 23 साल पहले मथुरा के जैत से तुलसी की माला बनाने के काम सीख कर आया था.उसके बाद वह घर से ही काम करने लगी.घर पर रखी मशीन को देख भरे मन में काम करने की इच्छा हुई मैंने बेटे से काम सिखाने की कहा लेकिन उसने कोई ध्यान नहीं दिया.जब



भरतपुर की महिला ओमवती आज सशक्त स्थिति में है।

बेटा काम करता था तो मैं उसे ध्यान से देखती थी और पीछे से मशीन को चलाकर माला बनाना सीखती थी.एक माह में बिना किसी प्रशिक्षण के तुलसी की माला बनाना सीख गई.लेकिन अब कच्चा माल और औजार की आवश्यकता थी लेकिन पैसा था नहीं तो जैसे तैसे परिजनों से छुपकर औजार और अरहर की लकड़ी मंगाई उनसे पहली माला बनाई और बाजार में जब तैयार माला को बेचा गया तो 400 रुपए मिले. उन लोगों को देखते ही हमारे मन में और काम के प्रति जिज्ञासा बढ़ी

क्योंकि हमारी आर्थिक स्थिति बेहद कमजोर थी हम लोग एक-एक रुपए के लिथि में सुधार किया है उनके द्वारा राजस्थान मध्य प्रदेश उत्तर प्रदेश गुजरात हरियाणा महाराष्ट्र उड़ीसा कोलकाता में महिलाओं को संस्था के

माध्यम से प्रशिक्षण दिया है जिससे वह आत्मनिर्भर बनकर अपना जीवन यापन कर सकें. उनके काम को चलते कही संस्था और दिल्ली आईआईटी से भी उन्हें तुलसी माला बनाने की मशीन गिफ्ट दी गई। वह कच्चा माल उत्तर प्रदेश के मथुरा के जैत गांव से लाते है. तुलसी की तीन चार प्रकार की लकड़ी आती है जिनकी कीमत 200 रू से लेकर के 350 होती है 1 किलो तुलसी की लकड़ी से भजन करने की माला 20, गर्दन में डालने वाली 30 से लेकर 80 माला बनकर तैयार होती है । उन्होंने कहा है कि मेरे घर के आसपास कहीं ऐसी महिला थी जिनके पति शराब पीते थे उन्हें मैं काम सिखाया और आज वह है आत्मनिर्भर बन चुकी है मैं अन्य महिलाओं से भी अपील करना चाहती हूं जो काम करना चाहती है वह बेझिझक मेरे पास आकर प्रशिक्षण प्राप्त कर अपनी सफलता की कहानी लिख सकती है।

- 1 किलो तुलसी की लकड़ी से भजन करने की माला 20 बन जाती है**

संभागीय आयुक्त शक्ति सिंह राठौड़ ने संभाला कार्यभार

अजमेर । भारतीय प्रशासनिक सेवा के अधिकारी शक्ति सिंह राठौड़ ने गुरुवार को अजमेर के संभागीय आयुक्त एवं माध्यमिक शिक्षा बोर्ड के प्रशासक का अतिरिक्त प्रभार ग्रहण किया। इससे पूर्व वे उदयपुर में टीएंडी आयुक्त के पद पर कार्यरत थे। कार्यभार ग्रहण करने के पश्चात उन्होंने विभिन्न विकास योजनाओं एवं जनहितकारी कार्यक्रमों की प्रभावी क्रियान्विति सहित विभिन्न प्राथमिकताओं की जानकारी दी।

राठौड़ ने कहा कि राज्य सरकार द्वारा संचालित कल्याणकारी योजनाओं का प्रभावी क्रियान्वयन सुनिश्चित किया जाएगा। अंतिम छोर के व्यक्ति तक इनका लाभ मिलना सुनिश्चित किया जाएगा, उन्होंने कहा कि पंडित दीनदयाल उपाध्याय अंत्योदय शिविरों में विभिन्न विभागों द्वारा किए जा रहे कार्यों से लाभार्थियों को सीधे लाभ पहुंचाना प्रशासन की प्राथमिकता है, उन्होंने कहा कि मानसून को दृष्टिगत रखते हुए शहरी एवं ग्रामीण क्षेत्रों में जल निकासी, बाढ़ नियंत्रण एवं जल संसाधनों के रख रखाव के लिए सुदृढ़ प्रबंधन किया जाएगा। उन्होंने कहा कि जन सेवाओं

की गुणवत्ता में सुधार के लिए टोस कदम उठाए जाएंगे। चिकित्सा एवं स्वास्थ्य क्षेत्र को विशेष प्राथमिकता देते हुए सभी स्तरों पर आवश्यक सुविधाएं उपलब्ध कराई जाएंगी। योजना के प्रभावी क्रियान्वयन के लिए जिला, ब्लॉक एवं पंचायत स्तर पर सतत मॉनिटरिंग की जाएगी। राठौड़ ने कहा कि निरंतर निगरानी से सेवा वितरण की गुणवत्ता में सुधार किया जाएगा ।

मेड़ता सिटी में अपराधियों में भय के लिए पुलिस जवानों ने फ्लैग मार्च निकाला

मेड़ता सिटी । मेड़ता पुलिस व सी आर पी के जवानों के साथ मेड़ता शहर में गुरुवार को फ्लैग मार्च निकला । शहर के मुख्य मार्गों से होते हुए चारभुजा चौक सहित अन्य मार्गों

जाता है वहां जाकर थाने से अपराधियों की लिस्ट ली जाती है।

शहर में अधिकारियों व जवानों के साथ फ्लैग मार्च निकला जाता है जिससे भविष्य में किसी अपराधियों

- जिस शहर में फ्लैग मार्च निकाला जाता है वहां जाकर थाने से अपराधियों की लिस्ट ली जाती है। जिससे भविष्य में किसी अपराधियों द्वारा उपद्रव मचाया जाता है और कोई शांति व्यवस्थाओं को खराब करता है तो पुलिस लिस्ट के अनुसार अपराधियों पर शिकजा कसती है**

पर फ्लैग मार्च निकला गया ।

मेड़ता डिप्टी राम करण मिलिंडा ने बताया कि मेड़ता पुलिस व सी आर पी के अधिकारी व जवानों के साथ मेड़ता शहर में फ्लैग मार्च निकला गया जिसमें अपराधियों में भय बढ़ता रहे और शहर में शांति व्यवस्था बनी रहे ।

वही सी आर पी के अधिकारी पी बी सिंह ने बताया कि सी आर पी द्वारा जिस शहर में फ्लैग मार्च निकाला

द्वारा उपद्रव मचाया जाता है और कोई शांति व्यवस्थाओं को खराब करता है तो पुलिस लिस्ट के अनुसार अपराधियों पर शिकजा कस व्यवस्थाओं को सुधार करने का काम करता है ।

इस मौके पर मेड़ता पुलिस थाना अधिकारी धर्मेस दायमा, अनीश खान, अशोक मेघवाल, जगदीश, ओम सिंह, श्रवण सहित पुलिस जवान व सी आर पी जवान मौजूद थे।

अवैध गांजा सहित तीन गिरफ्तार

उदयपुर । जिला स्पेशल टीम ने कोटड़ा एवं माण्डवा थाना पुलिस के साथ कार्यवाही करते हुए अवैध गांजा व शराब सहित वाहन जब्त कर तीन आरोपियों को गिरफ्तार किया। जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक गोपालस्वरूप मेवाड़ा, पुलिस उप अधीक्षक राजेन्द्र सिंह के सुपरविजन में डीएसटी टीम प्रभारी श्यामसिंह, कोटड़ा एवं माण्डवा थाना पुलिस ने दो अलग-अलग जगह

संयुक्त कार्यवाही करते हुए कोटड़ा थाना क्षेत्र से 25 किलों अवैध गांजा जब्त कर साधवा पुत्र रेशा निवासी 'डमरिया कोटड़ा' से 19 किलों 550 ग्राम व अर्जुनसिंह पुत्र गोपी निवासी जोगीगढ़ कोटड़ा से 5.450 किलो गांजा बरामद किया। इसी तरह माण्डवा थाना क्षेत्र में से 11 कर्टन अवैध शराब के जब्त कर जीप वाहन जब्त कर लाड़ूराम पुत्र कसना निवासी जोगीगढ़ कोटड़ा को गिरफ्तार किया।

महिला की चेन तोड़कर दो बाइक सवार फरार

अजमेर। अलवरगेट थाना इलाके में गुरुवार को सब्जी खरीदती महिला की सोने की चेन को झपट्टा मार कर तोड़ने के बाद बाइक सवार दो युवक फरार हो गए। पूरी वारदात सीसीटीवी कैमरे में कैद हुई है जिसके आधार पर पुलिस आरोपियों की पहचान कर रही है।

प्राप्त जानकारी के अनुसार माघव कालोनी के जेपी नगर में गुरुवार को सुबह करीब दस बजे मंजीत मेघवाल घर के बाहर खड़े टेम्पो से सब्जी खरीद रही थी। इसी बीच दो बाइक सवार युवक वहां पहुंचे और बाइक पर पीछे बैठे युवक ने झपट्टा मार कर पीछे से महिला की सोने की चेन तोड़कर तेज रफ्तार से फरार हो गए।

महिला चिल्लाई जब तक लोग एकत्रित हुए तो आरोपी आंखों से ओझल हो चुके थे। मंजीत ने बताया कि आरोपी युवक काले रंग की स्पेलन्डर बाइक पर सवार थे, जिस पर नम्बर नहीं था। पीछे वाले युवक ने कपड़े से मुंह ढक रखा था, जबकि आगे वाला सावले रंग का दाढ़ी वाला युवक था। महिला के अनुसार चेन की कीमत एक लाख रूपए से अधिक थी।

सामने लगे सीसीटीवी कैमरे में पूरी वारदात रिकार्ड हुई है। रिपोर्ट दर्ज होने के बाद पुलिस ने आरोपी युवकों की तलाश शुरू कर दी है।

पेट स्कैन जांच का भुगतान 10.73 करोड़, जबकि ठेका 4 करोड़ का

- पीबीएम हॉस्पिटल में कैंसर के उपचार और जांच को लेकर अनियमितताओं का खुलासा । पीपीपी मोड पर पेट स्कैन और गामा से कैंसर मरीजों की जांच कर रही फर्म को अतिरिक्त भुगतान करने का मामला सामने आया है।**

वर्मा, वरिष्ठ लेखाधिकारी अभिषेक गोयल, कैंसर विशेषज्ञ डॉ. सुरेंद्र बेनिवाल, डॉ. अमित शेखावत, डॉ. मुकेश सिंघल और डॉ. अर्धमान एम शामिल हुए। बैठक में पेट स्कैन और गामा की जांच के लिए दो साल का टेंडर करने का निष्पत्त लिया है, जिसकी अनुमानित लागत 20 करोड़ रुपए रखी गई है। रोचक बात ये है कि इस बैठक से पहले 22 अप्रैल को ही फर्म को लेटर लिखकर कह दिया गया कि उसे अनुमानित लागत से ज्यादा का भुगतान कर दिया गया है। इसलिए आरटीपीपी रूल के तहत नया टेंडर जारी किया जाएगा। तब स्टे के लिए फर्म हाईकोर्ट चली गई। मेडिकेयर रिलीफ सोसायटी और से दिए गए जवाब में स्पष्ट कहा गया है कि निविदा राशि के विरुद्ध भुगतान ज्यादा कर दिया गया है। भास्कर के पास सभी डॉक्यूमेंट मौजूद है। पीबीएम हॉस्पिटल के तत्कालीन अधीक्षक डॉ. पीके सैनी ने कैंसर के मरीजों की जांच के लिए 27 जुलाई 23 को गामा कैमरा और पेट स्कैन मशीन का दो साल के लिए टेंडर जारी किया गया था। इसकी अनुमानित लागत चार रोड़ रुपए रखी गई थी। डॉ. सैनी ने 4

अगस्त 23 को ही एक और पत्र जारी कर कार्य अवधि तीन साल कर दी, लेकिन अनुमानित लागत की दर नहीं बढ़ाई। 21 अगस्त को एग्जीमेंट हो गया, जिस पर देवनाराण और गौरी शंकर जोशी ने बतौर गवाह साइन किए। फर्म की कार्य अवधि जुलाई 2026 तक है। दरअसल अनुमानित लागत नहीं बढ़ाकर फर्म को ही अपरोक्ष रूप से लाभ दिया गया था। क्योंकि चार करोड़ की ईएमडी राशि 20 लाख रुपए ही बनती है, जबकि एफडी 12 लाख की ही बताई जा रही है। यदि लागत बढ़ ती तो ईएमडी भी फर्म को ज्यादा जमा करानी पड़ती। इस टेंडर में जीवन रक्षा ने भी भाग लिया था, लेकिन टेक्निकली बाहर होने से काम मैसर्स मॉलीक्यूलर साइटिफिक को ही मिला। कैंसर मरीजों की पेट स्कैन और गामा की जांच का काम मैसर्स मॉलीक्यूलर साइटिफिक कोर हेल्थ केयर प्राइवेट लिमिटेड को 2022 में बिना की टेंडर पीपीपी मोड पर जयपुर से दूरभाष पर मिले दिशा निर्देशों के तहत दे दिया गया। एसपी मेडिकल कॉलेज के तत्कालीन प्रिंसिपल डॉ. मोहम्मद सलीम ने इस संबंध में आदेश जारी किए थे।

मेड़ता सिटी में अपराधियों में भय के लिए पुलिस जवानों ने फ्लैग मार्च निकाला



मेड़ता पुलिस व सी आर पी के जवानों के साथ मेड़ता शहर में गुरुवार को फ्लैग मार्च निकला ।

वृद्ध दंपत्ति से लूटी गई राशि बरामद

फरार आरोपियों की गिरफ्तारी पर दस दस हजार इनाम की घोषणा

उदयपुर। गोगुन्दा थाना पुलिस ने वृद्ध दंपति से नकदी लूट की वारदात को खुलासा करते हुए आरोपियों के घर दबीश दे लूट की नकदी बरामद की तथा फरार आरोपियों की गिरफ्तारी पर दस दस हजार रूपये इनाम की घोषणा की। प्रकरण के अनुसार पंडित सेमड़ सायरा निवासी नाथू सिंह (70)पुत्र दुल्हे सिंह व उसकी पत्नी मोहन कुंवर दोनों मंगलवार को एसबीआई बैंक में एक लाख रूपये नकदी निकास कर अपने साथ लेकर आए 75 हजार रूपये नकदी बैग में रख कर प्रताप चौक स्थित दुकान पर खरीददारी करने पहुंचे। जहां अपना नकदी से भरा बैग रख कर खरीददारी कर रहे थे। कुछ ही देर बाद रूपये देने के लिए बैग देखा तो

मौके पर नहीं मिला। जिसे अज्ञात चोर चुरा ले गया। इसकी सूचना मिलने पर पुलिस ने प्रकरण दर्ज कर जांच शुरू की। बैंक से नकदी निकालने पहुंचें दंपति के पिछे दो बदमाशों ने निगाहा रखना शुरू किया।

एक बदमाश बाहर खड़ा था एवं दूसरा बैंक में था। जहां से पिछा करते बदमाश दुकान तक पहुंचे। जहां मौका मिलते ही नकदी से भरा बैग लेकर फरार हो गए। जिसमें नकदी के अलावा दस्तावेज थे।

इस मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक गोपाल स्वरूप मेवाड़ा, पुलिस उप अधीक्षक सूर्यवीरसिंह राठौड़ के

अशोक मलिक ने एक मई 2025 को केन्द्रीय सतर्कता आयोग के समक्ष याचिका पेश की थी। जिसमें नगर निगम के पूर्व आयुक्त तुलसी कुमार यादव पर भ्रष्टाचार के संदेहों का आरोप लगाया गया है। आयोग ने याचिका के दस्तावेजों की प्रारंभिक तौर पर जांच करके 29 मई

को एफआईआर दर्ज करने के बाद राजस्थान के मुख्य सचिव सुधांशु पंत को जांच करने के आदेश दिए हैं। उल्लेखनीय है कि पूर्व आयुक्त तुलसी कुमार ने अजमेर निगम में अपने कार्यकाल के दौरान अशोक मलिक एवं उनके पुत्र के विरुद्ध एक मामले में मुकदमा दर्ज कराया था, जिसके फलस्वरूप दोनों को कुछ दिनों जेल में भी रहना पड़ा था। केन्द्रीय सतर्कता आयोग को दी गई शिकायत में बताया गया है कि पूर्व आयुक्त तुलसी कुमार अगस्त 2023 में नगर निगम में तैनात थे और इसी बीच स्मार्ट सिटी प्रोजेक्ट के निर्देशों का कामकाज भी देख रहे थे। उन्होंने जयपुर में वाटिका नामक भूखंड एजेंसी से पांच सौ 27 गज के नाप का प्लाट खरीदा। जिसकी कीमत

38.82.67 लाख रूपए प्रदर्शित करते हुए दस्तावेज तैयार कराए गए हैं। मलिक ने केन्द्रीय सतर्कता आयोग को बताया है कि वाटिका की वेबसाइट पर भूखंड की कीमत 42 हजार पांच सौ रूपए प्रविगज दर्शायी गई है। इसके अलावा जेएडी और जयपुर आवासन मंडल की रिजर्व रेट बीस हजार रूपए प्रति वर्ग गज है। इस हिसाब देखा जाए तो पूर्व आयुक्त तुलसी कुमार ने जो प्लाट खरीदा है उसकी कीमत एक करोड़ से दो करोड़ रूपए के बीच है, लेकिन उन्होंने अपनी आय से अधिक संपत्ति को छिपाते हुए कम लागत के दस्तावेज तैयार कराए हैं और इसमें प्रभाव का इस्तेमाल करते हुए पद का दुरुपयोग किया है।